

4 ta' Frar 1985

Imhallfin :-

S.T.O. Carmelo Schembri LL.D. - President
Onor. Hugh Harding B.A., LL.D., F.S.A., F.R.Hist.S.
Onor. Carmelo A. Agius, B.A., LL.D.

Wisq Reverendu Kanonku Dun Giuseppe Zammit

versus

Francis Gatt

Fond ta' Villeggjatura - Htiega ghar-Ripreza tieghu -
L-Artikolu 10(b) tal-Kap. 109

L-element ta' bzonn da parti tas-sid ghandu skond il-ligi u l-gurisprudenza jigi sodisfatt anki fil-każ ta' kawzi ghar-ripreza ta' fond mikri bhala post ta' villeggjatura.

Skond il-gurisprudenza in materja, jekk l-intimat ghandu "suitable alternative accomodation" ma hux il-kaz li jigi paragonat il-hardship rispettiv tal-partijiet.

Dan is-"suitable alternative accomodation" jista' jkun anke r-residenza ordinarja ta' l-intimat u ghalhekk, dejjem skond l-istess giurisprudenza, jinkombi fuq il-Qorti li tezamina f'din il-kawza l-punt jekk il-fond mikri lill-intimat bhala vilegggatura ghandux, fic-cirkostanzi partikolari tal-kaz, jitqies bhala estensjoni essenzjali tar-residenza ta' l-intimat; b'mod li minghajru ma jistax jinghad li l-intimat ghandu "suitable alternative accomodation".

Il-Qorti:-

Rat ir-rikors tal-imsemmi Wisq Rev. Kanonku Dun Giuseppe Zammit prezentat fil-Bord li jirregola l-Kera li bih wara li ppremetta li huwa jikri lill-intimat il-post f'Bugibba, San Pawl il-Bahar, li qiegħed fi Triq Santa Marija u jismu "Rosie" mikri lilu bhala post tal-vilegggatura bil-kera ta' hamsa u disghijn lira (Lm 95) pagabbli kull sitt xhur bil-quddiem l-ewwel skadenza fl-14 ta' Novembru, 1982 u illi ghandu bzonn il-fond għall-użu personali tiegħu, talab li l-Bord jawtorizzah jirriprendi pussess ta' l-istess fond;

Rat ir-risposta ta' l-intimat prezentata fit-2 ta' Dicembru, 1982;

Rat id-decizjoni tal-Bord li jirregola l-Kera mogħtija fid-19 ta' Jannar, 1984, li biha caħad it-talba tar-rikorrent u ordna li l-ispejjes jigu sopportati kollha mir-rikorrent wara li kkunsidrat:

Illi mill-provi prodotti jirrizulta illi l-fond *de quo*, illi r-rikorrent xtara fl-1964, gie mikri lill-intimat f'Mejju, 1966,

sabiex dan ta' l-ahhar juzah bhala fond ta' villeggjatura ;

Illi sabiex tirnexxi l-azzjoni odjerna tar-rikorrent huwa mehtieg, qabel xejn, illi dan jipprova illi huwa ghandu bzonn illi jirriprendi l-pussess tal-fond in kwistjoni, u huwa pacifiku fil-gurisprudenza taghna illi l-kelma "*requires*" fit-test ta' l-Artikolu 10 (b) tal-Kap. 109 - illi fuqu hija bbazata t-talba rikorrenti - tippostula veru bzonn u mhux semplici xewqa jew preferenza; mhux mehtieg illi tigi pruvata necessita assoluta izda ghandu jigi pruvat grad ragjonevoli ta' bzonn;

Illi r-rikorrent - illi l-provi tieghu jikkonsistu biss fix-xhieda tieghu - xehed fit-2 ta' Dicembru, 1984 illi huwa ghandu bzonn jirriprendi l-pussess tal-fond *de quo*, illi jinsab f'Bugibba, San Pawl il-Bahar, sabiex juzah bhala villeggjatura, illi huwa m'ghandu ebda fond iehor ta' villeggjatura u illi attwalment ghall-villeggjatura jitla' - kif ghamel tul is-sajf kollu precedenti - f'fond iehor, ukoll f'San Pawl il-Bahar, flimkien ma tlett (3) hutu xebbiet, proprjetarji ta' l-istess fond, u illi magghom jabita fix-xhur tax-xitwa f'fond Hal-Qormi. Fis-27 ta' Ottubru, 1983, imbaghad, in kontra-ezami, ir-rikorrent jaghti "ad intendere" illi tal-fond fuq imsemmi illi fih attwalment qed jitla' ghall-villeggjatura huwa ghandu n-nuda proprjeta - wahdu jew flimkien ma' ohrajn - u illi l-istess fond huwa soggett ghall-uzufrutt tat-tlett (3) hutu xebbiet fuq imsemmija;

Illi fid-dawl ta' dak illi inghad fil-paragrafu ta' qabel dan u tal-provi kollha processwali il-Bord huwa tal-fehma illi r-rikorrent ma ppruvax illi huwa ghandu il-grad ragjonevoli ta' bzonn rikjest mil-ligi biex jintitolah jirriprendi il-pussess tal-fond in kwistjoni;

Illi jidher anzi illi l-vera raġuni illi għaliha ir-rikorrent ippropona l-kawza odjerna hija illi l-intimat ma aċċetax it-talba tar-rikorrent illi l-kera attwali ta' Lm95.00,0 (hamsa u disghin lira) fis-sena tal-fond in kwistjoni jiġi amendat għal mitejn lira (Lm200.00,0) fis-sena. Huwa sinjifikattiv illi tul il-kirja favur l-intimat il-kera tal-fond *de quo* għa' gie awmentat darbtejn bi ftehim bonarju bejn il-kontendenti, l-ewwel darba minn dak originali ta' Lm40.00,0 fis-sena għal Lm80.00,0 fis-sena u t-tieni darba għal dak attwali ta' Lm90.00,0 u illi sakemm l-intimat aċċetta ż-żieda fil-kera r-rikorrent ma jidhirx illi hass il-htieġa illi jirriprendi l-pussess tal-fond in kwistjoni;

Rat ir-rikors ta' l-appell tar-rikorrent Wisq Rev. Kanonku Dun Giuseppe Zammit preżentat fis-26 ta' Jannar, 1984 li bih għar-raġunijiet hemm sottomessi talab li din il-Qorti tirrevoka l-imsemmija sentenza tal-Bord billi tilqa' it-talba tar-rikorrent bl-ispejjeż;

Rat ir-risposta ta' l-intimat preżentat fil-21 ta' Ġunju, 1984;

Rat l-atti l-oħra rilevanti u opportuni;

Trattat l-appell;

Ikkunsidrat:

Mhux kontestat bejn il-kontendenti li l-fond li jrid jiehu lura r-rikorrent appellant huwa mikri lill-intimat appellat bhala post ta' villegġjatura. Dan jingħad mir-rikorrent appellant fid-deposizzjoni tiegħu tat-2 ta' Dicembru, 1982 u huwa aċċettat minn Mary Gatt, mart l-intimat appellat fid-deposizzjoni tagħha tat-12 ta' Mejju, 1983 meta qalet li l-kirja tal-fond *de quo* kien sar

permezz tagħha u li l-iskop tal-kirja kien sabiex il-fond jintuża bhala villegġjatura;

Jehtiegħ għalhekk fl-ewwel lok li r-rikorrent appellant jipprova li hu għandu bżonn li jakkwista l-fond in kwistjoni, liema element ta' bżonn da parti tas-sid għandu skond il-ligi u l-ġurisprudenza (Appell, Maria Xuereb *et vs* Callus, 19 ta' Ottubru, 1983), jiġi sodisfatt anke fil-każ ta' kawżi għar-ripreża ta' fond mikri bhala post ta' villegġjatura;

Ikkunsidrat:

Kif jidher mid-deċiżjoni appellata, il-Bord irriġetta t-talba tar-rikorrent appellant billi kkonkluda li hu ma ppruvax illi huwa għandu dak il-grad raġjonevoli ta' bżonn rikjest mill-ligi li jintitolah jirriprendi l-pussess tal-fond. Jidher minn eżami ta' l-istess deċiżjoni li dak li wassal lill-Bord għall-imsemmija konkluzjoni kien il-fatt li r-rikorrent appellant, li normalment iġhix ma ħutu xebbiet f'dar Hal-Qormi, kien fis-sjuf preċedenti jitla' magħhom f'post tagħhom ġewwa San Pawl il-Baħar, u l-fatt li r-rikorrent appellant, f'it qabel ma għamel il-kawża odjerna, kien talab zieda sostanzjali fil-kera tal-fond *de quo* u din it-talba ma kinitx ġiet aċċettata;

Din il-Qorti eżaminat bir-reqqa il-provi kollha tal-proċess u tirritjeni li ma tikkondividix l-imsemmija konkluzjoni raġġunta mill-Bord. Infatti r-rikorrenti appellant xehed li huwa ma għandu ebda fond iehor ta' villegġjatura u li huwa bhala villegġjatura jitla' f'post li għandhom ħutu f'San Pawl il-Baħar. Huwa xehed ukoll illi huwa jrid jirriprendi l-pussess tal-fond *de quo* biex jużah bhala villegġjatura. Il-Qorti hi tal-fehma li l-fatt li hu kien jitla' għall-villegġjatura f'post ta' ħutu ma jipprekludix lir-

rikorrent appellant li jkun irid l-uniku fond li hu tieghu - l-fond *de quo* - bhala villeggjatura ghalih. Il-provi juru li l-fond fejn fis-sjuf precedenti r-rikorrent appellant kien jitla' ghal villeggjatura jappartjeni b'titolu ta' uzufrutt lil hutu xebbiet u kwindi ma jistax jinghad li hu ghandu legalment it-tgawdija jew il-pussess ta' dan il-fond. Dan jinsab f'idejn hutu xebbiet u jekk ir-rikorrent appellant fis-sjuf precedenti ghamel uzu minnu dana ghamlu bil-kunsens taghhom. Ghalkemm ir-rikorrent appellant kien fl-imghoddi jaghmel uzu bhala villeggjatura ta' fond li tieghu ghandhom l-uzufrutt hutu, fil-fehma tal-Qorti, huwa dejjen. intitolat li jitlob li jiehu lura l-pussess ta' fond tieghu nnifsu mikri bhala villeggjatura;

Ic-cirkostanza mbaghad mhux negata mir-rikorrent appellant li hu kien talab zieda fil-kera qabel ma inizja l-proceduri prezenti giet spjegata minnu. Skond l-istess rikorrent appellant, huwa kien qed ifittex post ta' villeggjatura tieghu u fil-fatt sab xi fondi izda l-kera li talbuh kien ta' cirka mitejn lira Maltin (Lm200) fis-sena, liema kera kien gholi wisq ghalih. Huwa kien talab lill-intimat appellat bejn mija u tmenin lira (Lm180) u mitejn lira (Lm200) kera u dana peress li daqshekk talbu lilu meta fittex post ta' villeggjatura u kieku l-intimat appellat accetta dak l-ammont, kien ihallih fil-fond *de quo* u jikri l-post li sab. Din l-ispjegazzjoni tar-rikorrent appellant ma tidhirx li giet kontestata mill-intimat appellat billi ma jidhirx li, kif seta facilment isir, ikkontroezaminah fuqha jew billi tella xi provi biex jikkombattiha, u fic-cirkostanzi, ghalhekk il-Qorti ma tara l-ebda raguni l-ghala m'ghandhiex tacctetha;

Il-Qorti ghalhekk tirritjeni, kuntrarjament ghal dak li qal il-Bord, li r-rikorrent appellant ipprova l-element tal-bżonn, konsistenti dan il-bżonn fil-fatt li r-rikorrent appellant, li

m'ghandux post, proprjetà tiegħu, ta' villegġjatura, irid il-fond *de quo* biex jużah bhala post ta' villegġjatura;

Ikkunsidrat:

Skond il-gurisprudenza in materja, jekk l-intimat appellat ghandu "*suitable alternative accomodation*" ma hux il-każ li jiġi paragnat il-"*hardship*" rispettiv tal-partijiet (Appell, Carmela Galea et vs Sacco, 12 ta' Ottubru, 1983 u Appell Camilleri et vs Vella, 28 ta' Novembru, 1983). Dan is- "*suitable alternative accomodation*" jista' jkun anke r-residenza ordinarja ta' l-intimat u għalhekk, dejjem skond l-istess ġurisprudenza, jinkombi fuq il-Qorti li teżamina f'din il-kawża l-punt jekk il-fond mikri lill-intimat appellat bhala villegġjatura ghandux, fiċ-ċirkostanzi tal-każ, jitqies bhala estensjoni essenzjali tar-residenza ta' l-intimat appellat; b'mod li mingħajru ma jistax jingħad li l-intimat appellat ghandu "*suitable alternative accomodation*";

Mill-proċess jirriżulta li r-residenza ordinarja ta' l-intimat hija l-Furjana u mid-deposizzjoni ta' mart l-intimat jirriżulta li hi u l-familja tagħha iqattgħu fil-fond *de quo* minn tlieta sa erba' xhur fis-sajf u jużawh fix-xitwa fil-hdud u anke xi kultant għall-"*weekends*". Dan huwa, fil-fehma tal-Qorti, użu normali li wiehed jistenna minn min jikri post ta' villegġjatura u għalhekk il-fond *de quo* ma jistax għal din ir-raguni, cjoè minhabba dan l-użu, jiġi kunsidrat bhala estensjoni tar-residenza normali ta' l-intimat appellat gewwa l-Furjana;

Mart l-intimat appellat kompliet tghid li hi tbat minn pressjoni għolja li taffetwalha qalbha u li fil-fond tal-Furjana hemm sittin targa mentri fil-fond *de quo* hemm biss tmintax -il targa u anke iproduċiet ċertifikat mediku fis-seduta tat-12 ta'

Mejju, 1983. F'din id-data il-kawża giet differita għall-provi kollha li fadal għas-seduta tas-27 ta' Ottubru, 1983 iżda l-intimat appellat, wara li reġa' xehed, iddikjara li m'għandux provi aktar x'jipproduċi u l-kawża thalliet għas-sentenza. Jidher għalhekk li għalkemm kellu l-opportunità li jipproduċi bhala xhud it-tabib li rrilaxxa ċ-ċertifikat, l-intimat appellat dana ma għamlux. Din il-Qorti diġa kellha okkażjoni tiddeċidi li fin-nuqqas ta' konferma bil-ġurament ta' ċertifikat mediku mit-tabib li jkun irrilaxxjah, ma jstax jinghad li dak iċ-ċertifikat jikkostitwixxi prova (ara Appell fuq citat Xuereb vs Callus) u għalhekk il-Qorti ma tistax tqis dak iċ-ċertifikat. Lanqas ma l-Qorti hija ppreparata li toqghod fuq is-sempliċi asserzjoni ta' persuna interessata li tghid li hi marida. Il-Qorti għandha dritt li teziġi l-aħjar prova u din il-prova, għalkemm setghet saret, ma saritx;

Għalhekk il-Qorti hi tal-fehma li ma rrizultalhiex sodisfacentement li l-fond *de quo* huwa estensjoni essenzjali tar-residenza normali ta' l-intimat appellat għewwa l-Furjana u li, fl-istat tal-provi, għandu jiġi ritenut li l-intimat appellat għandu "*available*" għalih "*suitable alternative accomodation*" konsistenti fl-imsemmija residenza ordinarja tieghu u għaldaqstant mhux il-każ li jiġi paragonat il-"*hardship*" rispettiv tal-partijiet;

Għal dawn il-motivi l-Qorti tiddeċidi billi tilqa' l-appell, tirrevoka d-deċizjoni appellata, tilqa' t-talba tar-rikorrent appellat għar-ripreża tal-pussess tal-fond imsemmi fir-rikors tieghu tal-14 ta' Ġunju, 1982 u tordna l-iżgumbrament tal-intimat appellat mill-imsemmi fond fi żmien xahrejn mill-lum. L-ispejjeż, sija ta' l-ewwel istanza kif ukoll ta' din l-istanza, jithallsu mill-intimat appellat.